



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۱۱/۰۴

ژباړن: سيد عبید الله نادر

او ما هغه وبخښه

يو ډير صاحبده او د عزت خاوند انسان، د خپل يو ډير نژدې او گران عزيز دوست کره ورغی او د شپې د هغی میلمه شو، هغه هم د ده ډیره قدردانی او پالنه وکړه، خو میلمه د روزگار د تنگسی او ډير فشار د لاسه څرنګه چې د کور خاوند يې لږ غافل ولیده، نو د ده يو قیمتي غالی يې غلا کړه، او بازار ته لاړه چې قالينه خرڅه کړي، لا په دې نه وو بريالی شوی، چې قالينه خرڅه کړي، چې د ښار يو ساتونکی راغی او قالينه يې وپيژنده، او چا نه چې غلا شوی وه، هغه يې هم پيژانده، نو دی يې گرفتاره کړ، او د تنگسی او ناداری نه ستړی غل يې د حاکم حضور ته بوتله، کله چې غل او د قاليني خاوند دواړه د قاضی حضور ته حاضر شول، او د هغه جرم هم ثابت شو، نو قاضی داسي دستور ورکړ چې غل یوسئ او لاس يې قطع کړئ، تر څو ونه شي کړای چې نور غلا وکړي، د قاليني خاوند چې ډير د درد او احساس خاوند او با رحمه انسان وو، په خپل دوست يې زړه ډير خوږ شو، او په دې پوه وو، چې دوست يې د ډير نا علاجی او ناچاری نه دا کار کړی. نو په محکمه کې د خپله ځايه اوچت شو، او قاضی ته يې د احترام او درناوی نه وروسته داسي وويل: ای لويه حاکمه ما دی وبخښه او هيله می دا ده چې د دې د جزا ورکولو نه صرف نظر وکړي، حاکم د دې خبری د اوریدو نه پس وويل: دا مجازات او جزا ده ته قانونی دي، او هيڅ څوک نه شي کولای چې د قانونی حکم د اجرا څخه مخ نیوی وکړي، د قاليني خاوند چې يو پوه دنیا دیده او د مطالعی خاوند وو، نو د قاضی په ځواب کې يې وويل: تاسی محترما رښتیا وایاست، خو که يو څوک د يو چا د اضافی مال څخه چې هغه يې د فقيرانو په لار کې وقف کړی وي، د هغی څخه غلا وکړي، د هغی لاس باید غوڅ نه شي، د قاليني خاوند يو څو شیبی غلی شو، او خپلي سترګي يې د حاکم په سترګو کې ښخي کړي، او د حاکم له سترګو يې د موافقی ښي واخيستلي، او په همدې اساس خپلو خبرو ته يې دوام ورکړ، چې زه چې هر څه په کور کې لرم هغه می د بی وزلو او فقيرانو د پاره وقف کړي، حاکم د دې خبری د اوریدو سره يو شیبه درنگ وکړ، او څرنګه چې د قاليني د خاوند خبری يې په زړه پوری ولیدی، نو حکم يې وکړ چې فقير غل نور خوشي کړئ، د مخه له دې چې هغه دواړه یعنی د قاليني غل او کور خاوند د قاضی له حضوره رخصت شي، نو قاضی څرنګه چې د قاليني د خاوند د مردانگی او پوهی د تاثیر لاندی راغلی وو، نو غله ته يې وويلي:

نو دنیا پر تا تنګه شوي وه چې غلا دې نه کوله بیا د داسی يو دوسته وکړه؟ غل چې په خپله هم ډير شرمنده شوی وو، نو قاضی ته يې وويلي: چې نه دي دي اوریدلی چې وايي: چې د دوستانو کور په غلا پاک جارو کړه، خو د دښمنانو دروازه مه ټکوه.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينګه کړئ maqalat@afghan-german.de

یادونه: دليکنی د ليکنيزې بڼې پازوالي د ليکوال په غاړه ده، هيله من يو خپله ليکنه له راليولو مخکې په خبر و لولی